



దుబ్బా కలో ఎమ్మెల్యే హరిశ్చంద్రావుకు స్వాగతం పలుకుతున్న బీఆర్ఎస్ శ్రేణులు



దుబ్బా కలో హరిశ్చంద్రావు, ప్రభాకర్ రెడ్డిని సన్మానిస్తున్న కౌన్సిలర్లు, నాయకులు



దుబ్బా కలో బీఆర్ఎస్ కృతజ్ఞత సభలో పాల్గొన్న నియోజకవర్గ కార్యకర్తలు

# కార్యకర్తలు అధైర్యపడొద్దు

- దుబ్బా క ఘన విజయం కార్యకర్తలకే అంకితం
- తెలంగాణకు గులాబీ పార్టీయే శ్రీరామరక్ష
- కాంగ్రెస్ ప్రభుత్వం ఆరు గ్యారంటీలు అమలు చేయాలి
- గత అసెంబ్లీ ఎన్నికలు బీఆర్ఎస్ కు స్వీడ బ్రైట్ లాంటివి
- మాజీ మంత్రి సిద్దిపేట ఎమ్మెల్యే హరిశ్చంద్రావు
- దుబ్బా కలో బీఆర్ఎస్ కృతజ్ఞత సభ

## పార్లమెంట్ ఎన్నికల్లో సత్తాచాటుదాం



దుబ్బా కలో బీఆర్ఎస్ కృతజ్ఞత సభలో పాల్గొన్న ఎమ్మెల్యేలు హరిశ్చంద్రావు, కొత్త ప్రభాకర్ రెడ్డి, జడ్పీ చైర్మన్ రోజాశర్మ తదితరులు

దుబ్బా క/దుబ్బా క టౌన్, జనవరి 2 : కార్యకర్తలు అధైర్యపడొద్దని మాజీ మంత్రి, ఎమ్మెల్యే తన్నీరు హరిశ్చంద్రావు అన్నారు. దుబ్బా కలో బీఆర్ఎస్ ఘన విజయం సాధించడంతో దుబ్బా కలో మంగళవారం కృతజ్ఞత సభ నిర్వహించారు. ఎమ్మెల్యే కొత్త ప్రభాకర్ రెడ్డి అధ్యక్షతన సభ జరగగా, ముఖ్యఅతిథిగా హరిశ్చంద్రావు పాల్గొని మాట్లాడారు. బీఆర్ఎస్ యే తెలంగాణకు శ్రీరామరక్ష అని, పార్టీకి గత అసెంబ్లీ ఎన్నికలు స్వీడ బ్రైట్ లాంటివి అన్నారు. ప్రజలు కేసీఆర్ ప్రభుత్వాన్ని ఎన్నటికీ మరుచుకోవద్దన్నారు. తప్పకుండా సవరించుకొని సమష్టిగా ముందుకు సాగుతామన్నారు. రాష్ట్రంలో పెద్ద మెజార్టీలు సాధించిన స్థానాల్లో దుబ్బా క నిలువడం కార్యకర్తల పట్టుదలకు నిదర్శనమన్నారు. దుబ్బా కలో బీజేపీ మాయమాటలతో ఎల్లకాలం మోసం చేయలేదన్న సత్యాన్ని ప్రజలు గ్రహించి బీఆర్ఎస్ కు అద్భుతమైన విజయాన్ని అందించారని కొనియాడారు. తెలంగాణ ఉద్యమంలో ధర్మాలు, పోరాటాలు, అరెస్టులకు పుట్టినిల్లు దుబ్బా క అన్నారు. ఈ ప్రాంతంలో మరోపార్టీకి స్థానం ఉండకూడదని మరోసారి బీఆర్ఎస్ సైనికులు రుజువు చేశారన్నారు. 54 వేల మెజార్టీని కట్టబెట్టి పార్టీ గౌరవాన్ని నిలబెట్టారన్నారు. కొత్త ప్రభాకర్ రెడ్డి ఎన్నికల సమయంలో కత్తి పోట్లకు గురైన సందర్భంగా పోటీపై ఆయన చూపిన అనాసక్తి తనను కుంగదీసిందని, చీమకు హాసీచేయని మంచి నాయకుడు, ప్రజలకు అపసరమని భావించి తానే బాధ్యత తీసుకొని ధైర్యం చెప్పి

ముందుకు నడిపానన్నారు. ప్రభాకర్ రెడ్డి అజాతశత్రువని కొనియాడారు. సైనికులా విజయాన్ని అందించిన నాయకులు, శ్రేణులు, ప్రజాప్రతినిధులకు కృతజ్ఞతలు తెలిపారు.

### కాంగ్రెస్ ప్రభుత్వాన్ని నిద్రపానిచ్చే ప్రసక్తి లేదు..

ప్రజలు బీఆర్ఎస్ కు ఇచ్చిన బాధ్యతను సమర్థవంతంగా నిర్వహిస్తుందని హరిశ్చంద్రావు స్పష్టం చేశారు. కాంగ్రెస్ ప్రభుత్వం ప్రజలకు ఇచ్చిన 412 హామీలను నెరవేర్చే దాకా నిద్రపోనిచ్చే ప్రసక్తి లేదన్నారు. లోకసభ ఎన్నికల వరకు కాలయాపన చేస్తూ ఆరు గ్యారంటీలను సాగదీస్తున్నారని ధ్వజమెత్తారు. డిసెంబర్ 9న రైతుభరోసా అందిస్తామని, 200యూనిట్ల ఉచిత కరెంట్ ఇస్తామని కాంగ్రెస్ ఇచ్చిన మాటలను ఎప్పుడూ పాటించారు. రూ. 500 బోనస్ ఇచ్చి ధాన్యం కొంటామని చెప్పిన ప్రభుత్వం ఎక్కడా అమలు చేయలేదన్నారు. కరోనాలో ఎమ్మెల్యేలు, ఉద్యోగుల జీతాల్లో కోతలు విధించి రైతులకు రైతుబంధులను అందించిన ఘనత కేసీఆర్ ప్రభుత్వానికే దక్కుతుందన్నారు. ఆరు గ్యారంటీలు అమలు చేసి పార్లమెంట్ ఎన్నికల్లో ఓట్లు అడగాలని కాంగ్రెస్ ప్రభుత్వానికి సవాల్ చేశారు. ఆరు గ్యారంటీలు కాదు.. అందులో ఉన్నవి 13 హామీలని గుర్తు చేశారు.

### ధైర్యంగా ముందుకు సాగుదాం..

కార్యకర్తలు అధైర్యపడొద్దని మాజీ మంత్రి హరిశ్చంద్రావు

అన్నారు. పార్టీకి విజయాలు, అపజయాలు తెలుసునని, ముళ్ల బాటలు, పూలబాటలు సర్వసాధారణమన్నారు. పోరాటాలు చేసి, జైళ్లకు వెళ్లి, లాఠీ దెబ్బలు తిని తెలంగాణను సాధించుకున్నామన్నారు. కాంగ్రెస్, బీజేపీలకు కేవలం అధికారమే తప్పా ప్రజల బాగోగులు పట్టవన్నారు. వచ్చే పార్లమెంట్ ఎన్నికల్లో సత్తాచాటులని కార్యకర్తలకు పిలుపునిచ్చారు. దుబ్బా క ఎమ్మెల్యే కొత్త ప్రభాకర్ రెడ్డి అధ్యక్షతన నియోజకవర్గ అన్నిరంగాల్లో అభివృద్ధి చెందుతుందని, బీఆర్ఎస్ శ్రేణులు పార్టీ అభ్యున్నతికి కృషి చేయాలన్నారు. కాంగ్రెస్ ఇచ్చిన హామీల గురించి ప్రజల్లో చర్చ పెట్టాలని శ్రేణులకు ఆయన దిశానిర్దేశం చేశారు. సమావేశంలో ఎమ్మెల్యే యాదవరెడ్డి, డి.సి.సి. చైర్మన్ దేవేందర్ రెడ్డి, దుబ్బా క మున్సిపల్ చైర్మన్ గన్నె వనిత, ఎంపీపీ కొత్త పుష్పలతాకిషన్ రెడ్డి, జట్టిపేట రవీందర్ రెడ్డి, ఎంపీ చైర్మన్ చింతల జ్యోతికృష్ణ, షై చైర్మన్ పద్మయ్య, బీఆర్ఎస్ సీనియర్ నాయకులు మనోహర్ రావు, కోమటిరెడ్డి వెంకటనర్సింహారెడ్డి, మామిడి మోహన్ రెడ్డి, ప్రభాకర్ రెడ్డి, శివకుమార్, రొట్టె రాజమూలి, సోపేట సతీశ్ రెడ్డి, గుండెల్లి ఎల్లారెడ్డి, కత్తి కార్తిక, నియోజకవర్గ నాయకులు వంశీ, బానాల శ్రీనివాస్, రాంరెడ్డి, నగరం రవి, రణం శ్రీనివాస్ గౌడ్, చిందం రాజ్ కుమార్, పాపని సురేశ్ గౌడ్, శేఖర్ గౌడ్, ఆత్మ కమిటీ చైర్మన్ భాస్కర్ రావూరి, కౌన్సిలర్లు, నియోజకవర్గ ప్రజాప్రతినిధులు, బీఆర్ఎస్ శ్రేణులు, అభిమానులు పాల్గొన్నారు.

## ప్రతి కార్యకర్తకూ రుణపడి ఉంటా

### -ఎమ్మెల్యే కొత్త ప్రభాకర్ రెడ్డి

తన ఘన విజయానికి కష్టపడిన ప్రతి కార్యకర్తకూ రుణపడి ఉంటానని దుబ్బా క ఎమ్మెల్యే కొత్త ప్రభాకర్ రెడ్డి అన్నారు. కష్టసుఖాల్లో పాలు పంచుకుంటానన్నారు. బీఆర్ఎస్ అధినేత కేసీఆర్, మాజీ మంత్రి హరిశ్చంద్రావు సహకారంతో ఇచ్చిన హామీలను నెరవేరుస్తానని తెలిపారు. కత్తి పోట్లకు గురై దవాఖానలో ఉన్న తనపై ఉన్న అభిమానంతో ప్రచారం నిర్వహించిన కార్యకర్తలకు కృషి మరిచిపోలేదన్నారు. సిద్దిపేట తరహాలో దుబ్బా కను అభివృద్ధి చేసేందుకు శాయశక్తులా కృషి చేస్తానని హామీనిచ్చారు. దుబ్బా క రెవెన్యూ డివిజన్ తోపాటు రింగు రోడ్డు, నాలుగు లైన్ రోడ్డు, పలు మండలాలకు కళాశాలలు వంటి హామీలను నెరవేరుస్తానని చెప్పారు. వచ్చే పార్లమెంట్, స్థానిక సంస్థల ఎన్నికలకు బీఆర్ఎస్ శ్రేణులు సిద్ధంగా ఉండాలని పిలుపునిచ్చారు.



## దుబ్బా క స్ఫూర్తిని అంతటా చాటాలి

### -జడ్పీ చైర్మన్ వేలేటి రోజాశర్మ

దుబ్బా క స్ఫూర్తిని అంతటా చాటాలని జడ్పీ చైర్మన్ వేలేటి రోజాశర్మ అన్నారు. ఇదే స్ఫూర్తిని రాజ్ కేంద్రం ఎన్నికల్లో చాటాలని పిలుపునిచ్చారు. కార్యకర్తలు అధైర్యపడొద్దన్నారు. కష్టానికి ఫలితం తప్పక లభిస్తుందన్నారారు. రాజ్ కేంద్రం ఎన్నికల్లో కేసీఆర్, హరిశ్చంద్రావు సూచనలతో మరింత ఉత్సాహంగా ముందుకు సాగుదామన్నారు. దుబ్బా క విజయంలో మాజీ మంత్రి హరిశ్చంద్రావు నేతృత్వంలో పార్టీ శ్రేణులు, ప్రజాప్రతినిధులు సమన్వయంతో పనిచేసి గొప్ప విజయాన్ని సాధించడం ఎంతో సంతోషకరమన్నారు. పార్టీకి పూర్వవైభవాన్ని అందిద్దామంటూ హరిశ్చంద్రావును మాజీ మంత్రి అని సంబోధిస్తూ రోజాశర్మ భావోద్వేగానికి లోనయ్యారు.



## అభినందనలు

- తెలంగాణ గెజిటిడ్ లెక్కర అసోసియేషన్ నూతన కార్యవర్గాన్ని అభినందించిన ఎమ్మెల్యే హరిశ్చంద్రావు

సిద్దిపేట, జనవరి 2 : ప్రభుత్వ కళాశాలల్లో చదువుతున్న పేద విద్యార్థులకు నాణ్యమైన విద్య నందించాలని మాజీ మంత్రి, ఎమ్మెల్యే తన్నీరు హరిశ్చంద్రావు అన్నారు. మంగళవారం సిద్దిపేటలోని క్యాంపు కార్యాలయంలో తెలంగాణ గెజిటిడ్ లెక్కర అసోసియేషన్ లోగోను ఆవిష్కరించారు. నూతనంగా ఎన్నికైన కార్యవర్గ సభ్యులను హరిశ్చంద్రావు అభినందించి మాట్లాడారు. నూతన సంవత్సరంలో రెట్టించిన ఉత్సాహంతో పనిచేసి సిద్దిపేట జిల్లాను ఇంటర్ ఫలితాల్లో ముందు వరుసలో నిలుపాలన్నారు. అధ్యాపకులు వెనకబడిన

విద్యార్థులకు ప్రత్యేక తరగతులు నిర్వహించాలన్నారు. అనంతరం నూతన కార్యవర్గాన్ని సన్మానించారు. కార్యక్రమంలో తెలంగాణ గెజిటిడ్ లెక్కర అసోసియేషన్ నూతన అధ్యక్షుడు కనక చంద్రం, రాష్ట్ర కార్యదర్శి నాగేందర్, రాష్ట్ర అధికార ప్రతినిధి నంబ శ్రీనివాస్ రెడ్డి, జిల్లా అధ్యక్షుడు రవి, కార్యదర్శి నగేశ్, ఆర్థిక కార్యదర్శి రాజు, గంగధర్, భరత్, భీమరావు పాల్గొన్నారు. ఈ సందర్భంగా లెక్కరర్స్ ఎమ్మెల్యే హరిశ్చంద్రావు నూతన సంవత్సర శుభాకాంక్షలు తెలిపారు.



బీఆర్ఎస్ వర్కింగ్ ప్రెసిడెంట్ కేటీఆర్, ఎమ్మెల్యే హరిశ్చంద్రావును కలిసి నూతన సంవత్సర శుభాకాంక్షలు తెలుపుతున్న ఎమ్మెల్యే మాణిక్ రావు, కుటుంబ సభ్యులు



మాజీ మంత్రి, ఎమ్మెల్యే హరిశ్చంద్రావుకు శుభాకాంక్షలు తెలుపుతున్న గజ్వేల్ ఆత్మ కమిటీ మాజీ చైర్మన్ ఉడం కృష్ణారెడ్డి

### కేటీఆర్, హరిశ్చంద్రావు కలిసిన ఎమ్మెల్యే మాణిక్ రావు

సిద్దిపేట/జూరూబాద్/గజ్వేల్, జనవరి 2 : బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి, ఎమ్మెల్యే తన్నీరు హరిశ్చంద్రావును జూరూబాద్ ఎమ్మెల్యే మాణిక్ రావు కలిసి నూతన సంవత్సర శుభాకాంక్షలు తెలిపారు. ఎమ్మెల్యే మాణిక్ రావు కుటుంబ సభ్యులతో మర్యాదపూర్వకంగా కలిశారు. హైదరాబాద్ లో మాజీ మంత్రిని నివాసానికి వెళ్లి పలు విషయాలపై మాట్లాడినట్లు తెలిపారు. సిద్దిపేటలో ఆయా సంఘాల నాయకులు

హరిశ్చంద్రావును కలిసి నూతన సంవత్సర శుభాకాంక్షలు తెలిపారు. జర్నలిస్టు యూనియన్ జిల్లా అధ్యక్షుడు రంగాచారి ఆధ్వర్యంలో ఎమ్మెల్యే హరిశ్చంద్రావును కలిశారు. నంగునూరు మండలం గట్ల మల్వాల గ్రామస్థులు రూపొందించిన

నూతన సంవత్సర క్యాలెండర్ను ఆవిష్కరించారు. సిద్దిపేటలోని క్యాంపు కార్యాలయంలో గజ్వేల్ ఆత్మ కమిటీ మాజీ చైర్మన్ ఉడం కృష్ణారెడ్డి, నాయకులు సంపత్, నాయిలు కలిసి నూతన సంవత్సర శుభాకాంక్షలు తెలిపారు.



రాష్ట్ర అధ్యక్షుడు కనకచంద్రాన్ని సన్మానిస్తున్న ఎమ్మెల్యే హరిశ్చంద్రావు



హరిశ్చంద్రావుకు న్యూ ఇయర్ శుభాకాంక్షలు తెలుపుతున్న జర్నలిస్టులు